

समे – 12:25

<><><><><><>

एह आकाशवाणी जम्मू ऐ, हुन तुस विजय बजाज कोला खबरां सुनो।

NDA Leaders Meet

एनडीए गठबंधन नै सब्बनें दी सैहमति कन्नै प्रधानमंत्री नरेन्द्र मोदी होरें गी अपना नेता चुनियै नमीं सरकार बनाने दी प्रक्रिया शुरु करी दित्ती ऐ। एनडीए नेताएं कल दिल्ली च कीती दी बैठक च इक प्रस्ताह पारित कीता जेह्दे च 10 ब'रें दरान सरकार दी तरफा प्रधानमंत्री मोदी हुंदी सरपरस्ती च हर खेत्तर च होए दे विकास दा जिक्र कीता गेआ। प्रस्ताह च दस्सेआ गेआ जे देशै दी जनता नै 6 दहाकें मगरा त्रीह बारी परतियै पूरे बहुमत आले इक मजबूत नेतृत्व गी चुनेआ ऐ। प्रधानमंत्री होरें आखेआ जे लगातार त्रीह बारी सरकार बनाने आस्तै उनें'गी थ्होए दा एह एतिहासक जनादेश ऐ। बैठक च फैसला लैता गेआ जे एनडीए सरकार देशै दे विकास आस्तै कम्म जारी रक्खोग। प्रधानमंत्री हुंदे अलावा बीजेपी दे राष्ट्री प्रधान जे.पी.नड्डा, केन्द्री मंत्री राजनाथ सिंह ते अमित शाह होर बी खास तौरे पर बैठक च मजूद हे। एनडीए दे सैहयोगी दल तेलगु देसम पार्टी दे प्रधान एन.चन्द्रबाबू नायडू, जनता दल (यूनाइटेड) दे प्रधान ते बिहार दे मुख्यमंत्री नितिश कुमार ते होर दुए किश प्रमुख नेताएं बी इस बैठक च हिस्सा लैता।

<><><><><><>

PM-Global Leaders

लोकसभा चुनाएं च लगातार त्रीह बारी जित्त हासल करने आस्तै दुनिया भरै दे नेताएं प्रधानमंत्री नरेन्द्र मोदी ते उंदी पार्टी गी बधाई दित्ती ऐ। अमरीका दे राष्ट्रपति जो बाइडेन होरें इनें ऐतिहासक चुनाएं च प्रधानमंत्री मोदी, राष्ट्री जनतांत्रिक गठबंधन-एनडीए ते तकरीबन 65 करोड़ मतदाताएं गी उंदी जित्त आस्तै ममारकबाद दित्ती। इक सोशल मीडिया पोस्ट च बाइडेन होरें आखेआ जे दौनें देशें बश्कार दोस्ती बधै'रदी ऐ ते दौनें देशें दा भविष्य इक-दुए कन्नै जुड़े दा ऐ। अमरीका दे विदेश मंत्री एंटनी ब्लिंकन होरें बी अपनी पोस्ट च प्रधानमंत्री मोदी होरें गी बधाई दिंदे होई आखेआ जे अमरीका भारत सरकार कन्नै

अपनी सांझेदारी अग्रे बधाने आस्तै तैआर ऐ। बरतानिया दे प्रधानमंत्री ऋषि सुनक, रूस दे राष्ट्रपति व्लादिमीर पुतिन, संयुक्त अरब अमीरात दे राष्ट्रपति शेख मोहम्मद बिन जायद—अल नाहयान, कोरिया गणराज्य दे राष्ट्रपति यू सुक येओल होरें बी मोदी होरें'गी बधाई दित्ती ऐ। यूरोपी काउंसल दे प्रधान चार्ल्स मिचेल होरें'बी मोदी होरें'गी उंदी जित्त पर बधाई दित्ती। प्रधानमंत्री होरें सब्बनें वैश्विक नेताएं दा उंदी शुभकामनाएं आस्तै आभार जताया।

<><><><><><>

India Bloc Meet

इंडी गठबंधन दिएं भ्याल पार्टिं कल नमीं दिल्ली च केन्द्र च सरकार दे गठन आस्तै रणनीतिआं बनाने दे मकसद कन्नै इक बैठक लाई। कांग्रेस पार्टी दे राष्ट्री प्रधान मल्लिकार्जुन खरगे होरें आखेआ जे जनादेश प्रधानमंत्री नरेन्द्र मोदी हुंदे खलाफ ऐ। उनें आखेआ जे एह मोदी हुंदे आस्तै बड्डा राजनीतिक नुकसान ते नैतिक हार ऐ। उनें सारी राजनीतिक पार्टिं गी साददा दित्ता जे ओह् भारती संविधान दे मुल्ले—कदरें पर विश्वास रक्खदे होई इंडी गठबंधन दा हिस्सा बनन। इंडी गठनबंधन नै विपक्ष च बौहने ते उचित समें दा इंतजार करने दी सारत दित्ती। खरगे होरें आखेआ जे इंडी गठबंधन, उचित समें पर उचित गैहीं पुट्टोग तांजे बीजेपी दी सरकार लोकें दिएं आसें—तांगें गी मिंदी नेई सकै। बैठक परेन्त मीडिया कन्नै गल्लबात च खरगे होरें आखेआ जे गठबंधन दिएं भ्याल पार्टिं, मुल्खै च बने दे मजूदा सियासी हालात पर चर्चा कीती। कांग्रेस नेता सोनिया गांधी, राहुल गांधी, प्रियंका गांधी, झारखंड मुक्ति मोर्चा दी कल्पना सरिन, आम आदमी पार्टी दे संजय सिंह, समाजवादी पार्टी दे प्रधान अखिलेश यादव, आरजेडी दे तेजस्वी यादव, सीपीआईएम नेता सीताराम येचुरी, सीपीआई नेता डी.राजा, एनसीपी (एसपी) दे मुखिया शरद पवार, डीएमके दे प्रधान एम.के.स्टेलिन ते झारखंड दे मुखमंत्रि चम्पाई सोरेन बी इस बैठक च खास तौरा पर मजूद हे।

<><><><><><>

JK-Public Darbar

जम्मू—कश्मीर दी सरकारै कल प्रशासनिक सचिवें लेई 51 दिनें दा कार्यक्रम जारी कीता ऐ जेह्दे तैह्त्त प्रशासनिक सचिव बक्ख—बक्ख जिलें च जनता दरबार लाडन। हुकमै मुजब, माली आयुक्त ते जल शक्ति विभाग दे अतिरिक्त मुख सचिव शालीन काबरा होर 10 जून गी जम्मू

च, पैहली जुलाई गी श्रीनगर च ते 25 जुलाई गी पुलवामा च जनता दरबार लाडन। जंगलात मैहकमे दे माली आयुक्त ते अतिरिक्त मुख्ख सचिव धीरज गुप्ता होर श्रीनगर च 11 जून, जम्मू च पैहली जुलाई ते बडगाम च 26 जुलाई गी जनता दरबार लाडन।

<><><><><><>

JK-Forest Fire

जम्मू संभाग दे राजौरी ते पुंछ जिले च कल दऊं जंगली इलाके च अगग लग्गी गई, जिस करी बड़े बड़े रकबे गी नुकसान पुज्जा ऐ। आकाशवाणी दे जम्मू संवाददाता मूजब पुंछ जिले च कब्जा रेखा दे नेडे भाटा-धूड़ियां इलाके च अगग लग्गी जेहड़ी नेडे दे इलाके च बी फैली गई। प्रशासन, फौज, जंगलात मैहकमे ते मकामी लोके आस्सेआ अग्गी पर काबू पाया जा'रदा ऐ। राजौरी जिले दे नौशेहरा आले जंगले च बी अगग लग्गी ते सरबंघत टीमे आस्सेआ एहदे पर काबू पाया जा'रदा ऐ। राजौरी ते पुंछ दे

<><><><><><>

ICC T20 World Cup

आईसीसी क्रिकेट विश्व कप दे कल अपने पैहले मैच च भारत नै आयरलैंड गी 8 विकेटे कन्ने हराया। दौने टीमे बश्कार ग्रुप स्टेज दा एह पैहला मैच हा जेहड़ा न्यूयार्क दे नस्साउ काउंटी इंटरनेशनल स्टेडियम च खेड़ेआ गेआ। भारत नै टॉस जित्तिथै पैहले आयरलैंड गी बल्लेबाजी करने लेई आखेआ ते आयरलैंड दी पूरी टीम गी 16एं ओवरें च कुल 96 रंज पर आउट करी दित्ता। हार्दिक पांडेया नै आयरलैंड दे त्रै खड्दारी आउट कीते जिसलै के जस्प्रीत बुमराह ते अर्शदीप सिंह नै दो-दो विकेट लैते। परते च भारती टीम नै 12 ओवरें ते 2 गेंदे च शड़ियां दऊं विकेटां मोहाइयै जित्त हासल करी लैती। कप्तान रोहित शर्मा नै सब्बने शा मते 52 रन ते ऋषभ पंत नै 36 रंज बनाए। ग्रुप स्टेज च भारत दा अगला मैच 9 जून गी पाकिस्तान कन्ने ते ओहदे बाद 12 जून गी सैह-मेज़बान अमरीका कन्ने होग।

<><><><><><>

